

معیشیت، صنعت اور سائنٹفک تعاون کیلئے ۷- ند-سوئیڈن مشترکہ کمیشن کا 8واں اجلاس

Posted On: 17 MAY 2017 7:59PM by PIB Delhi

نئی دہلی، 17 مئی، اقتصادی، صنعتی اور سائنٹفک تعاون (جے سی ای سی) کیلئے ہند-سوئیڈن مشترکہ کمیشن کا 8واں اجلاس آج نئی دہلی میں ہو گیا ہے۔ ہندوستانی وفد کی قیادت کامرس اور صنعت کی وزیر محترمہ نرملا سیٹارمن نے کی، جبکہ سوئیڈن کے وفد کی قیادت محترمہ این لِنڈے نے کی، جو خارجی امور کی وزارت میں تجارت اور یورپی یونین معاملات کی وزیر ہیں۔ دونوں فریقوں نے اس بات پر اطمینان کا اظہار کیا کہ گزشتہ دو سال کے دوران باہمی تعلقات میں خاطرخواہ پیش رفت ہوئی ہے۔ دونوں نے موجودہ تجارت اور سرمایہ کاری کے ساتھ ساتھ ہمہ گیر باہمی تعاون کو مزید مستحکم کرنے کے اپنے عہد اور آپسی خواہش کو دہرایا۔

جے سی ای سی میٹنگ میں تبادلہ خیال سے تجارت اور سرمایہ کاری پائیدار شہری ترقی، بہت چھوٹی، چھوٹی اور اوسط درجے کی صنعتوں، ماحولیات، تعلیم، صحت، قابل تجدید توانائی، سائنس و ٹیکنالوجی جیسے مختلف شعبوں میں جاری تعاون کی موجودہ صورتحال کا جائزہ لینے کا بہترین موقع فراہم ہوا ہے۔ دونوں فریقوں نے ٹیلی مواصلات، پائیدار شہری ٹرانسپورٹ اور سڑک کے تحفظ، روایتی دوائیں، خوراک، سائنس اور ٹیکنالوجی جیسے دیگر شعبوں کی بھی نشاندہی کی، جہاں تعاون کی کافی گنجائش ہے۔

دونوں فریق دانشورانہ املاک کے شعبے میں تعاون کو مستحکم کرنے کی خاطر ایک مفاہمت نامہ کی سمت میں کام کر رہے ہیں۔ تبادلہ خیال کے تحت دیگر موجودہ باہمی سمجھوتوں کو حتمی شکل دینے کے کام میں تیزی لانے پر بھی اتفاق کیا گیا۔ دونوں فریقوں نے دونوں ملکوں کے درمیان اختراعی شراکت داری کو فروغ دینے میں دلچسپی ظاہر کی۔

دونوں فریقوں نے سوئیڈن، ہندوستانی کمپنیوں کیلئے ایک میکنزم قائم کرنے سے بھی اتفاق کیا تاکہ ہندوستان اور سوئیڈن میں سرمایہ کاری اور کاروبار کی راہ ہموار ہو۔ دونوں فریقوں نے سوئیڈن اور ہندوستان میں حصولیابیوں کی پیش رفت پر باری باری وسط مدتی جائزہ لینے پر بھی اتفاق کیا۔

من - ح ا - ک ا

U- 2284

